

(ബി) പ്രസ്തുത പദ്ധതിക്കായി 35 ലക്ഷം രൂപ അനുവദിച്ചിട്ടുണ്ട്. ഇതിൽ ആദ്യ ഗഡുവായ 10 ലക്ഷം രൂപ നിർമ്മാണപ്രവർത്തനങ്ങൾക്കായി പഞ്ചായത്തിന് നൽകിയിട്ടുണ്ട്.

(സി) രണ്ടാംഘട്ട നിർമ്മാണപ്രവർത്തനങ്ങൾക്കാവശ്യമായ പദ്ധതി നിർദ്ദേശങ്ങൾ ലഭിച്ചിട്ടില്ല.

കുറ്റാടി മണ്ഡലത്തിലെ ടൂറിസം പദ്ധതികൾ

319 (966) ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കുറ്റാടി മണ്ഡലത്തിന്റെ പരിധിയിൽ ടൂറിസം വകുപ്പ് നടപ്പാക്കിവരുന്ന എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കുമോ ;

(ബി) ടൂറിസം പദ്ധതികൾ നടപ്പാക്കുന്നതിന് ഗ്രാമപഞ്ചായത്തുകൾക്ക് ടൂറിസം വകുപ്പ് എന്തെല്ലാം സഹായങ്ങളാണ് നൽകിവരുന്നത് ;

(സി) പ്രസ്തുത സഹായം ലഭിക്കുന്നതിന് തദ്ദേശ സ്വയംഭരണ സ്ഥാപനങ്ങൾ എന്തെല്ലാം നടപടിക്രമങ്ങളാണ് പാലിക്കേണ്ടതെന്ന് വ്യക്തമാക്കുമോ ?

ഉത്തരം

(എ) പഴകുറ്റിമല ടൂറിസം പദ്ധതിയുടെ കീഴിൽ കുറ്റാടി മണ്ഡലത്തിൽ ഒരു ടെലിസ്കോപ്പിക് ടവറിന്റെയും, ഓപ്പൺ സ്റ്റേജിന്റെയും പണി പൂർത്തീകരിച്ച് മേയ് മാസം 6-ാം തീയതി ഉദ്ഘാടനം ചെയ്യുകയുണ്ടായി.

(ബി) ടൂറിസം പദ്ധതികൾ നടപ്പിലാക്കുന്നതിന് ഗ്രാമപഞ്ചായത്തുകൾക്ക് സഹായം നൽകുന്നതിന് എന്റെ ഗ്രാമം ടൂറിസം 'സൗഹൃദ ഗ്രാമം' എന്ന ഒരു പദ്ധതി നിലവിലുണ്ട്. ഈ പദ്ധതി പ്രകാരം തദ്ദേശസ്വയംഭരണ സ്ഥാപനങ്ങൾക്ക് പദ്ധതിയുടെ 50% (പരമാവധി 10 ലക്ഷം രൂപ) നൽകുന്നതാണ്.

(സി) പ്രസ്തുത പദ്ധതി സംബന്ധിച്ച ലഘുലേഖ അനുബന്ധമായി ചേർത്തിരിക്കുന്നു.*

കാിനംകുളം ബാക്ക് വാട്ടർ ടൂറിസം പദ്ധതി

320 (967) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കാിനംകുളം ബാക്ക് വാട്ടർ പദ്ധതിക്ക് ലഭ്യമാക്കിയ ഭരണാനുമതി ഉത്തരവിന്റെ പകർപ്പ് ലഭ്യമാക്കുമോ ;

* ലൈബ്രറിയിൽ വച്ചിട്ടുണ്ട്.

(ബി) പ്രസ്തുത പദ്ധതി നടപ്പിലാക്കുന്നത് കേന്ദ്ര ഫണ്ട് വിനിയോഗിച്ചാണോ സംസ്ഥാന ഫണ്ട് വിനിയോഗിച്ചാണോയെന്നും ഇതിനായി എത്ര തുകയുടെ ഭരണാനുമതിയാണ് ലഭിച്ചിരുന്നതെന്നും വിശദമാക്കാമോ ;

(സി) പ്രസ്തുത പദ്ധതിയുടെ നിർമ്മാണ ചുമതല ഏത് ഏജൻസിക്കാണെന്നും ഇതിന് മേൽനോട്ടം വഹിക്കുന്ന ടൂറിസം വകുപ്പ് ഉദ്യോഗസ്ഥൻ ആരാണെന്നും വ്യക്തമാക്കാമോ ;

(ഡി) പ്രസ്തുത പദ്ധതിയുടെ നിർമ്മാണം ഇപ്പോൾ ഏത് ഘട്ടത്തിലാണെന്നും ഇനി ഏതെല്ലാം പ്രവൃത്തിയാണ് പൂർത്തിയാക്കാനുള്ളതെന്നും ഇതുവരെ എന്തു തുക ചെലവഴിച്ചിട്ടുണ്ടെന്നും വ്യക്തമാക്കാമോ ;

(ഇ) പ്രസ്തുത പദ്ധതിയുടെ ഭാഗമായി ആറ്റിങ്ങൽ മുനിസിപ്പാലിറ്റിയിൽ ഉൾപ്പെടുന്ന കൊല്ലമ്പുഴയിൽ അനുവദിച്ച നിർമ്മാണ പ്രവർത്തനങ്ങൾ ഇപ്പോൾ ഏത് ഘട്ടത്തിലാണെന്നും ഇതിൽ ഇനി അവശേഷിക്കുന്ന പ്രവൃത്തികൾ എന്തൊക്കെയാണെന്നും ഇതിനായി ഇതുവരെ എത്ര തുക ചെലവഴിച്ചുവെന്നും വിശദമാക്കാമോ ;

(എഫ്) ആറ്റിങ്ങൽ മുനിസിപ്പാലിറ്റിയിലുൾപ്പെടുന്ന ഭാഗത്തിന്റെ ഉദ്ഘാടനം ചെയ്തതിനുശേഷവും ഇത് അടച്ചിട്ടിരിക്കുന്നത് ഗവൺമെന്റിന്റെ ശ്രദ്ധയിൽപ്പെട്ടിട്ടുണ്ടോ ; ഇവിടെ കുടിവെള്ളത്തിനും വൈദ്യുതിക്കും വേണ്ട അടിസ്ഥാന സൗകര്യങ്ങൾ ഏർപ്പെടുത്തിയിട്ടില്ല എന്നത് ശ്രദ്ധയിൽപ്പെട്ടിട്ടുണ്ടോ ; ഇതിനുവേണ്ടി എന്തെല്ലാം നടപടികൾ സ്വീകരിച്ചിട്ടുണ്ട് ;

(ജി) ഇതിന്റെ തുടർപ്രവർത്തനത്തിന് എം.പി., എം.എൽ.എ. എന്നിവർക്കും മുനിസിപ്പാലിറ്റിക്കും പ്രാതിനിധ്യം നൽകി ഒരു വികസന സമിതി രൂപീകരിക്കുന്നതിന് എന്തെങ്കിലും തടസ്സമുണ്ടോ ?

ഉത്തരം

(എ) അനുബന്ധമായി ചേർത്തിരിക്കുന്നു.*

(ബി) പൂർണ്ണമായും കേന്ദ്രഫണ്ട് വിനിയോഗിച്ചാണ് പദ്ധതി നടപ്പിലാക്കുന്നത്. 243.79 ലക്ഷം രൂപയുടെ ഭരണാനുമതിയാണ് നൽകിയിരിക്കുന്നത്.

(സി) സിഡ്കോയെയാണ് നിർമ്മാണചുമതല ഏൽപ്പിക്കുന്നത്. ടൂറിസം ഡയറക്ടറാണ് പദ്ധതിയുടെ മേൽനോട്ടം വഹിക്കുന്നത്.

(ഡി) പ്രസ്തുത പദ്ധതിയുടെ നിർമ്മാണം ഇപ്പോൾ അന്തിമഘട്ടത്തിലാണ്. വൈദ്യുതീകരണം മുതലായുള്ള അനുബന്ധപ്രവർത്തനങ്ങൾ മാത്രമാണ് ഇനി പൂർത്തിയാക്കാനുള്ളത്. പദ്ധതി നടത്തിപ്പുമായി ബന്ധപ്പെട്ട് 1,43,50,000 രൂപ ഇതുവരെ നിർവ്വഹണ ഏജൻസിക്ക് കൈമാറിയിട്ടുണ്ട്.

* ലൈബ്രറിയിൽ വച്ചിട്ടുണ്ട്.

(ഇ) നിർമ്മാണപ്രവൃത്തികൾ പൂർത്തിയാക്കിയിട്ടുണ്ട്. വൈദ്യുതി, വെള്ളം തുടങ്ങിയവ ലഭ്യമാക്കേണ്ടതുണ്ട്. ഇതിനായുള്ള നടപടികൾ കൈക്കൊള്ളുന്നതിന് സിഡ്കോ, ഡി.റ്റി.പി.സി. തുടങ്ങിയ ഏജൻസികളോട് ആവശ്യപ്പെട്ടിട്ടുണ്ട്. ആറ്റിങ്ങലിലെ പ്രവർത്തികൾക്കു മാത്രമായി ചെലവഴിച്ച തുകയെ സംബന്ധിച്ചുള്ള വിവരം സിഡ്കോയിൽ നിന്നും ശേഖരിച്ചുവരുന്നു.

(എഫ്) ഉണ്ട്. തിരുവനന്തപുരം ജില്ലാ ടൂറിസം പ്രമോഷൻ കൗൺസിലിനെ ഇത് പ്രവർത്തനക്ഷമമാക്കുന്നതിന് നിയോഗിച്ചിട്ടുണ്ട്.

(ജി) പരിശോധിക്കുന്നതാണ്.

(ചോദ്യോത്തരങ്ങൾ കഴിഞ്ഞു.)

II അടിയന്തരപ്രമേയം

നിത്യോപയോഗസാധനങ്ങളുടെ വിലക്കയറ്റം

മി. സ്പീക്കർ : സംസ്ഥാനത്തെങ്ങും പൂർത്തിയായും കുരിഞ്ചന്തയും അഴിമതിയും തുടരുകയും വൈദ്യുതി, വെള്ളം, ബസ്സ് തുടങ്ങിയവയുടെ ചാർജ്ജ് വർദ്ധനവും നിത്യോപയോഗ സാധനങ്ങളുടെ വിലക്കയറ്റവുംമൂലം 9.30 AM ജനജീവിതമാകെ ദുസ്സഹമാകുകയും സർക്കാരിന്റെ ഭാഗത്തുനിന്നും നിസ്സംഗത തുടരുകയും ചെയ്യുന്നതിനാൽ സംജാതമായിരിക്കുന്നതായി പറയപ്പെടുന്ന സമിതിവിശേഷം സംബന്ധിച്ച് ഇന്നത്തെ സഭാനടപടികൾ നിറുത്തിവച്ച് ചർച്ച ചെയ്യണമെന്നാവശ്യപ്പെട്ട് സർവ്വശ്രീ പി. തിലോത്തമൻ, മാത്യു. റ്റി. തോമസ്, എ. എ. അസിസ്, എ. കെ. ശശീന്ദ്രൻ, ശ്രീമതി കെ. കെ. ലതിക എന്നീ ബഹുമാനപ്പെട്ട അംഗങ്ങൾ റൂൾ 50 അനുസരിച്ച് നോട്ടീസ് നൽകിയിട്ടുണ്ട്.

ഭക്ഷ്യവും സിവിൽസപ്ലൈസും ഉപഭോക്തൃസംരക്ഷണവും രജിസ്ട്രേഷനും വകുപ്പുമന്ത്രി (ശ്രീ. അനൂപ് ജേക്കബ്) : സർ, ഇന്ന് പൊതുവിപണിയിൽ അനുഭവപ്പെടുന്നതായി പറയപ്പെടുന്ന വിലക്കയറ്റം നിയന്ത്രിക്കുന്നതിന് സത്വരനടപടികൾ ഗവൺമെന്റ് സ്വീകരിച്ചിട്ടുണ്ട്. കഴിഞ്ഞ സന്ദർഭങ്ങളിലൊക്കെ ചെയ്തതിനേക്കാൾ കൂടുതൽ ശ്രദ്ധ കേന്ദ്രീകരിച്ച് പൊതുവിപണിയിൽ സിവിൽ സപ്ലൈസ് കോർപ്പറേഷൻ ഇടപെടുന്നുണ്ട്. ജനങ്ങൾക്ക് അതുവഴി ആശ്വാസം നൽകാൻ സാധ്യമാകുന്നുണ്ട്.

വിവിധ ബ്രാൻഡ് അരികൾക്ക് വില വർദ്ധിച്ചിട്ടുണ്ട്. ഇല്ലെന്ന് പറയുന്നില്ല. അടിയന്തരപ്രമേയ നോട്ടീസിൽ അരിയുടെ വില 52 രൂപയാണെന്ന് സൂചിപ്പിക്കുകയുണ്ടായി. ബ്രാൻഡ് അരിക്ക് ആ വില ഉണ്ടാകാം. പക്ഷെ സാധാരണ അരി 40 രൂപയ്ക്കും 42 രൂപയ്ക്കും വിപണിയിൽ ലഭ്യമാണ്. ബ്രാൻഡ് അരിക്ക് വില വർദ്ധിക്കുമ്പോൾ, സാധാരണ അരിയുടെ വിലവർദ്ധനവാണെന്ന നിലയിൽ ചിത്രീകരിക്കുന്നത് നിർഭാഗ്യകരമാണെന്ന് സൂചിപ്പിക്കട്ടെ! അരിവില നിയന്ത്രിക്കുന്നതിന് സിവിൽ സപ്ലൈസ് കോർപ്പറേഷൻ 'അരിക്കട' എന്ന പദ്ധതിക്ക് തുടക്കം കുറിക്കുകയും കൃത്യതയോടുകൂടി അത് മുന്നോട്ടുപോകുകയും ചെയ്യുന്നുണ്ട്. മാവേലി സ്റ്റോറുകളിൽ ഇപ്പോൾ പഴയതിനെക്കാൾ തിരക്കുണ്ട്. സബ്സിഡി